

# اسلام

اور

## اس کے طریقہ عبادت

ایک مغزو موثر لکچر

جسے

عالیجناب محلی القاب صفی اللہ حسام الملک نواسی محمد علی حسن خان بدر دم اقبالہ  
نے

ایک وزہ کشائی کی تقریب میں اپنے خاندان اعزہ کی ایک مذبذبانہ محفل میں عالمگیری  
خاتون اور ادب موز لکون اور لکون کے سامنے موثر نتیجہ بخش عنوان سے دیا  
تھا۔ اور شرف ہند کی تقریبوں کے لیے ایک نہایت مذبذبانہ آراء نظیر سید اکرمی تھی

اور جو ۱۹۱۰ء میں

ولگداز پریس لکھنؤ محلہ کٹرہ بزن بیگان میں چھپا



۱۰

۱۱

۱۲

۱۳

۱۴

۱۵

۱۶



عبد السلام صاحب مدظلہ العالی صاحب مدرسہ جامعہ اسلامیہ

کراچی ۲۳-۲۰-۲۰۲۳

فصل اول  
مذہب اہل اسلام

بی مدرا و سرور

مدرسہ اسلامیہ کراچی

# اسلام

اور

## اسکے طریقہ عبادت

ایک مغزو موثر لکچر

جسے

عالیجناب معالی القاب صفی اللہ حسام الملک نواب محمد علی حسن خان دروہ اقبالہ نے

ایک وزہ کشانی کی تقریب میں اپنے خاندان اعزہ کی ایک مہذب نانی محفل میں عالمگیری خاتون اور ادب آموز لڑکوں اور لڑکیوں کے سامنے موثر نتیجہ بخش عنوان سے دیا تھا۔ اور شرفائے ہند کی تقریبوں کے لیے ایک نہایت مہذب قابل اتباع نظیر سید کریمی تھی

اور جو ۱۹۰۶ء میں

ولگداز پریس لکھنؤ محلہ کٹرہ نرن بیگان میں چھاپا گیا



# تقریب

الحمد للہ کہ ہمارے لائق و شائستہ امر اڈو رسا کی بدولت ہماری تقریبوں اور  
شادیوں میں بجائے فضول رسموں اور طرح طرح کی جاہلانہ بدلتیزویوں کے مفید و نتیجہ بخش  
اور کام کی باتیں عمل میں آنے لگی ہیں۔

وہ کیسی مبارک و برگزیدہ زمانی محفل ہوگی جس میں ایک تقریب روزہ کشائی کے

موقع پر نواب والا تبار و رئیس عالی مقدار عالیجناب صفی الدولہ حسام الملک نواب ابو نصر

میر محمد علی حسن خان بہادر دام اقبالہ نے اپنے خاندان کی معزز و محترم بیگموں کو

نظر نظر بچوں کے سامنے یہ مذہبی و اخلاقی لکچر دیا تھا جس کے ذریعے سے دینداری کی ضرورت

مذہبی فرائض۔ ارکان دین کے مصالح و اغراض۔ اور اسلام کے دینی و دنیوی برکات۔

نہایت عنوان شائستہ سے۔ اور بڑے موثر و معجزانہ الفاظ میں بوضاحت بتائے گئے ہیں۔

سچ یہ ہے کہ اگر غور و تامل کے ساتھ دیکھا جائے تو یہی ایک لکچر مسلمانوں کو سچا مسلمان

بنادینے اور ان کی دنیا و آخرت سدھار دینے کے لیے کافی ہے۔ بس اتنی ضرورت

باقی ہے کہ خدا مسلمانوں کو گوش شنوا عطا کرے۔ فقط۔

خاکسار  
محمد عبدالحلیم شرر۔



اس رسالہ میں دو تین جگہ آیات قرآنی غلط چھپ گئی ہیں۔ ناظرین مطالعہ سے پہلے انکی اصلاح کر لیں

صفحہ ۶ - سطر ۱۲ - میں اَلَا تَنكَادُ السَّمَاوَاتُ يَتَّقَطُّرْنَ چھپ گیا ہے۔ اسکی جگہ اِدَّآ

تَنكَادُ السَّمَاوَاتُ يَتَّقَطُّرْنَ مِنْهُ وَتَنْشِقُّ الْأَرْضُ + بنا دیجیے۔


صفحہ ۱۲ - سطر ۲ - میں تَطَوَّعَ فَهُوَ چھپ گیا ہے اسکی جگہ تَطَوَّعَ خَيْرًا فَهُوَ

بنا دیجیے۔

صفحہ ۱۷ - سطر ۱۶ - میں مِنْ بَعْضِ الذِّكْرِ اِنَّ الْأَرْضَ يَرْتُهَا عِبَادِي چھپ گیا ہے

اسکی جگہ مِنْ بَعْدِ الذِّكْرِ اِنَّ الْأَرْضَ يَرْتُهَا مِنْ عِبَادِي بنا دیجیے۔







# اسلام

اور

## اس کا طریقہ عبادت

میرے بچو اور عزیزو اور اسلامی بنو اور بھائیو!! ہم مسلمانوں میں ماہ مبارک رمضان شریف کے موقع پر بالعموم اکثر قریب زمانہ بلوغ بچوں کی روزہ کشائی کی تقریب ہوا کرتی ہے۔ اور آج بھی ہم سب اسی تقریب میں جمع ہوئے ہیں ایسے موقع پر بچے جو ان اور بوڑھے سب مل کر باہم خوشی منایا کرتے ہیں جو دیندار لوگ ہیں وہ یہ خیال کر کے کہ ہمارا بچہ خدا سے سجاۃ تعالیٰ کے فرض ادا کرنے کے قابل ہوا خدا سے پاک کا دلی احسان مندی کے ساتھ شکر بجالاتے ہیں جن لوگوں کو دین کی پابندی کا چنداں خیال نہیں ہوتا وہ اسکو رسم مذہبی سمجھ کر اور عزیزوں اور دوستوں سے مل کر دل خوش کرنے کا ایک ذریعہ جان کر خوشی خوشی لوگوں کو اذن دیتے ہیں جو کمسن بچے ہوتے ہیں وہ اوروں کی ریس اور اچھے اچھے کپڑوں اور طح طح کی لذیذ فطاری اور کھانوں کے شوق میں خوشیاں مناتے ہیں اور بڑے اشتیاق اور لگت کے ساتھ دن گن گن کر اُس دن کے آنے کا انتظار کیا کرتے ہیں جس دن اُنکو روزہ رکھوایا جائیگا سہیلیاں یا دوست جمع ہونگے نئے کپڑے پہنا کر اُن کو دوٹھایا دلہن



بنایا جائیگا۔ اچھی اچھی مزیدار چیزیں کھانے کو ملینگی۔ کچھ نہ کچھ لوگ بد قسمتی سے ایسے بھی  
 ہوتے ہیں جنکو ماہ رمضان کے آنے کی خبر سنتے ہی ایک سناٹا سا ہو جاتا ہے اور ایک نئی  
 مصیبت آنے کا دھڑکا اُنکے دلون کو گھیر لیتا ہے اور بار بار اپنے دل میں کہتے ہیں کہ  
 ای خدا تو بے نیاز ہے تجکو مہینہ بھر تک اپنے بندون کو بھوکا پیاسا رکھنے سے کیا فائدہ؟ اگر  
 عمر بھر میں ایک مرتبہ یہ مصیبت اٹھانا پڑتی تو مضائقہ نہیں مگر یہ مصیبت تو دم کے ساتھ ہی  
 انسان کمان تک اسکو بھگتے۔ اسپر طرہ یہ ہے کہ پانچون وقت کی نماز تلاوت قرآن مجید  
 اور تراویح کی پچھڑے پر سوڈرے۔ ایسے لوگ اگر روزہ رکھتے بھی ہیں تو شرما شری  
 یاد دل نخواستہ کھیا فی صورت۔ انکو دن بھر کبھی بھوک کبھی پیاس کبھی پان و حقہ کی طلب  
 یہ ہی ذکر زبان پر جاری رہتا ہے۔ گویا وہ اپنے نزدیک خدا پر بہت بڑا احسان کر رہے ہیں  
 یہ تو اُنکا حال ہے جو روزہ رکھتے ہیں ورنہ اب تو عام حالت یہ ہے کہ سرے سے  
 مذہب ہی ایک بیکار چیز ہے۔ اور اگلے لوگون کا بنایا ہوا ایک ڈھکوسلا ہے۔ نہ نماز کی  
 ضرورت نہ روزے کی حاجت۔ ایسے لوگون کو تو روزہ دارون کا سامنہ بنانا بھی  
 گران گذرتا ہے بلکہ جسکو روزہ دار دیکھتے ہیں اسپر دل ہی دل میں ہنستے ہیں۔ اور  
 بے تکلف دوستون میں بیٹھ کر پھپھتیاں اڑاتے ہیں۔ کوئی اُنکو بے وقوف بناتا ہے۔  
 کوئی تحارت کے لمبے میں مولوی اور ملا کا خطاب دیتا ہے۔ غرض ہزار منہ ہزار باتیں افسوس  
 اور نہایت افسوس کی بات ہے کہ ان تمام لوگون میں خواہ وہ دیندار ہوں یا دنیا دار ہزار  
 میں شاید ایک بھی ایسا نہیں کہ مذہبی احکام پر غور کرے اور حقیقت حال کا پتہ لگائے۔  
 دیندار لوگ اپنے خیال اور اپنے تقلیدی اعتقاد میں مگن ہیں دنیا دار اپنی خود غرضی  
 اور پیٹ کے دھندے میں شب و روز مصروف۔ اُنکی بلا کو کیا غرض پڑی ہے کہ



اپنے ذاتی فائدہ کو چھوڑ کر اور اپنی نفسانی خواہشوں کا خون کر کے مذہب جیسی روکھی پھسکی  
 بیچارہ چیز کی فکر میں پڑیں (غم نداری بڑبڑا) ہے تو تعلیم یافتہ وہ پہلے ہی سے مذہب کو محض ایک  
 فیشن جانتے ہیں اور ایک ادنیٰ سے ادنیٰ یورپین کی تقلید کو حضرت امام ابوحنیفہ اور امام غزالی  
 اور فخر رازی رضی اللہ عنہم کی پیروی پر ترجیح دیتے ہیں نماز میں تو اُنکے نزدیک وقت ضائع  
 ہوتا ہے۔ مگر بلیرڈ یا ٹیبل ٹاک میں جو وقت صرف ہوتا ہے وہ نہایت ہی مفید اور کارآمد  
 امور میں گویا گذرتا ہے۔ بات بات پر تو اُنکو تحقیق کا دعویٰ ہے مگر ہر قدم پر پورپ کی  
 تقلید ہے یقولون مالا یفعلون کیا کسی خاص مسئلہ میں اُنھوں نے آج تک اپنی  
 تحقیق سے کوئی اضافہ کیا ہے؟ کیا آج تک کوئی مفید کارآمد چیز میں اُنھوں نے ایجاد  
 کر کے دنیا کو کوئی فائدہ پہنچایا ہے؟ کیا ڈاکٹر پیری اور ڈاکٹر کک کی طرح کسی نئی سرزمین کا  
 مثل قطب شمالی پتہ لگایا ہے۔؟

میرے بچے اور حاضرین!! اِنھیں تمام حالات پر غور کر کے جنکو تم سُن چکے میں آج سے  
 اسلام اور اُسکے طریقہ عبادت کی خوبیاں بیان کرنے اور سمجھانے کو کھڑا ہوا ہوں  
 تاکہ تم ٹھنڈے دل سے اُسپر غور کرو اور اُسپر عمل کرو۔ میرے لیے نہیں نہیں بلکہ ہر ایک  
 باپ کے لیے اس سے زیادہ خوش نصیبی کی بات کیا ہو سکتی ہے کہ وہ اپنی اولاد کو اپنے  
 بعد دنیا اور آخرت کی خوبیوں سے مالا مال چھوڑ جائے اور یہ بات اُسی وقت نصیب  
 ہو سکتی ہے جبکہ خدا کے احکام پر آدمی نہ صرف رسم و رواج کے طور پر عمل کرے بلکہ اُسکی  
 اصلی خوبی اور فائدے سے واقف ہو کر اسی طرح اُس پر عمل کرے جس طرح ایک بیمار اپنے  
 فائدے کے لیے طبیب کے حکم پر عمل کرتا ہے۔ سعدی رح نے کیا خوب فرمایا ہے

۱۲ وہ بات کہتے ہیں جو کرتے ہیں ۱۲



مبادا دل آن فرومایہ شاد کہ از بہر دنیا دہد دین بباد

میرے بچو اور حاضرین !! یہ ہمارا زمانہ جو اسلام اور مسلمانوں کے تنزل اور  
براقبالی کا زمانہ ہے ہم مسلمانوں کے لیے نہایت تاریک نہایت خوفناک اور نہایت  
ذلت و گمراہی کا زمانہ ہے۔ تمام مسلمان مجبومعاف کرین مین بلا خوف تردید کہتا ہوں  
کہ اس زمانے میں نہ امیرون کی حالت اچھی ہے نہ غریبوں کی نہ دنیا داروں کی حالت  
اچھی ہے نہ دینداروں کی۔ اس میں ذرہ برابر مبالغہ نہیں کہ ہمارا اسلام وہ اسلام نہیں ہو  
جو عہد رسالت اور زمانہ خلفاء راشدین رضی اللہ عنہم کا اسلام تھا ہمارا اسلام ہے  
باپ دادا کی تقلید خود تراشیدہ یا غیر قوموں کی رسوم کی پابندی نفسانی خواہشوں کی  
پیروی اور ہام اور اقوال سلف و خلف کا مجموعہ۔ آج اگر حضور صلی اللہ علیہ وسلم یا  
صحابہ کبار اور اہلبیت اطہار رضی اللہ عنہم دنیا میں تشریف لے آویں اور ہمارے عقائد  
و اعمال کو ملاحظہ فرمائیں تو ہرگز یہ یقین نہ کریں کہ یہ لوگ ہماری امت ہیں بلکہ ہمارے ساتھی  
وہ ہی معاملہ برتیں جو گمراہ قوموں کے ساتھ پیش آیا تھا۔ اور ہم ان کے طریقہ اعمال کو  
دیکھ کر معاذ اللہ مثل کفار مکہ کے پکارا ٹھٹھیں کہ ”یہ تو جادو گر ہیں یا مجنون“۔

اس زمانے میں لوگ جو امیر اور رئیس ہیں وہ تو اپنے نشہ حکومت اور امارت میں مغرور  
و مدہوش تمام و شہرت کی طلب میں سرگرم اور ذی استحقاق لوگوں کے غصب حقوق  
میں دلیر اور نفسانی خواہشوں کے پورا کرنے میں سب کے پیشرو ہیں جو لوگ متوسط یا  
غریب ہیں وہ پیٹ کے دھندے میں باولے مذہب سے بددل جائز و ناجائز  
سے بے پروا قابلیت و لیاقت سے محروم شرم و حیا سے معز اسوال اور مفت خوری کے  
عادی جو لوگ دنیا دار ہیں وہ رشک و حسد بغض و کینہ طعن و تشنیع مسکرات اور طرح طرح کی



ناگفتہ بہ بد افغالیوں میں مبتلا ہیں اور جو لوگ بڑے مقدس عالم اور بڑے دیندار ہیں  
 وقلیل ماہدہ ایسے لوگ تھوڑے ہی ہو کر تے ہیں۔ انھوں نے اپنے طرز عمل سے  
 مذہب کو رہبانیت ٹھہرا کر نواضل اور اذیتوں کا چلہ کشی اور مختلف ریاضتوں کا روز افزون  
 اضافہ کر کے اور صد ہا شرطیں اور قیدیں بڑھا کر اسلام کو ایسی پیچیدہ مشکل اور وحشتناک  
 صورت میں ظاہر کیا ہے کہ غیر قوموں کا کیا ذکر خود مسلمانوں نے اُسکو ایک پہاڑ کا بوجھ  
 سمجھ کر جی چھوڑ دیا اور اپنے کو دنیا دار لکھ کر گویا اس تکلیف ناقابل برداشت سے سبکدوش  
 کر لیا۔ تھوڑے ہی دیر کو اگر فرض بھی کر لیا جاوے کہ سب مسلمان انھیں دینداروں کے  
 اصول پر عمل کر کے اُن کے خیال کے مطابق یکے مسلمان بن جائیں تمام دن مصلے  
 بچھائے ہزاروں کی تسبیح کھٹ کھٹاتے اور حق اللہ پاک ذات اللہ کے نعے  
 لگاتے رہیں تو دنیا کا کیا حال ہو اور حکیم قادر مطلق نے جن بیش ہاؤ ذخیروں اور نیتناہی  
 نعمتوں سے دنیا کو مالا مال کیا ہے اُن قیمتی ذخیروں اور نعمتوں کی کیا درگت ہو ساری  
 دنیا ایک ویران جھٹیل میدان بن جائے اور ہر طرف خاک اڑتی اور گتے لوتے نظر آئیں  
 نہ کہیں سبزہ زار لہلہائے دکھائی دین نہ عالیشان محل اور خوشنما عمارتیں نظر پڑیں تمام  
 جواہرات کا نون میں بیکار ڈبے پڑے رہیں تمام آبدار موتی سمندر کی تہ میں پڑے  
 سڑا کرین تمام خدا کی امانتیں ضایع ہو جائیں انواع و اقسام کی نایاب چیزیں  
 رنگ برنگ کے پھل پھول طرح طرح کی صنعتیں اور کاریگریاں قوت سے کبھی مغل  
 میں نہ آئیں غرض دنیا ایک عجیب ہُو حق کا عالم ہو۔

میرے بچو اور حاضرین۔ میں تم کو یقین دلاتا ہوں کہ ہمارا مقدس مذہب اسلام  
 ان تمام خرابیوں سے پاک اور ان تمام عیوب سے بری ہے۔ اسلام کو تمام دنیا کے



مذہبوں پر یہ ہی تو برتری ہے۔ اور اسکی سچائی کا یہ ہی تو ثبوت ہے۔ کہ وہ بالکل خدا کی  
 بنائی ہوئی فطرت کے مطابق اور انسانی طبیعت کے موافق ہے نیز دنیا کی ترقی  
 آبادی اور آراستگی کے مناسب تمام اصول اُس میں موجود ہیں۔ ذرا اور مذہبوں پر  
 نظر ڈالو۔ اُن کے اصولوں پر غور کرو۔ اور پھر اُن کو اسلام سے ملاؤ۔ اور دیکھو کہ کون  
 مذہب انسان کی فطرت و طبیعت کے مطابق اور عقل سلیم کے موافق آزادی کی  
 حمایت کرنے والا اور دنیا کی ترقی کا محرک قوی ہے۔ عیسائیوں کا یہ عقیدہ کہ خدا  
 اور یسوع مسیح اور روح القدس تینوں ایک ہیں اور ایک ہی تین ہیں ہماری تو  
 سمجھ میں آج تک آیا نہیں۔ بھان متی کا ساتھ ساتھ معلوم ہوتا ہے۔ جسکو عقل سلیم  
 کسی طرح قبول نہیں کر سکتی۔ اسی طرح یہودیوں کا حضرت عزیر پیغمبر کو خدا کا بیٹا کہنا  
 اور ہندوؤں کا تینتیس کڑور دیوتاؤں یعنی خداؤں کو ماننا پتھر کے بتوں اور سی کے  
 درخت کی پوجا کرنا کیا عقل سلیم قبول کر سکتی ہے۔ معاذ اللہ منہا۔ چھوٹا منہ بڑی بات  
 سبحانہ و تعالیٰ عما یقولون علواً بلیاً جیسی (جیسی نالائق) باتیں یہ لوگ (خدا کی نسبت)  
 کہتے ہیں اُن سے وہ پاک اور بالاتر ہے و قالوا اتخذ الرحمن ولداً لقد جئتم  
 شیئاً الاثماً کاد السَّمَوَاتُ یَتَفَطَّرْنَ وَنَحْنُ الْجِبَالُ هَذَا اِنَّ دَعْوَاللرَّحْمٰنِ وَاَللّٰہِ  
 بعض لوگ قائل ہیں کہ خداے رحمان بٹیا رکھتا ہے۔ اے پیغمبر تم اُن سے کہدو یہ  
 تو ایسی سخت بات تم گھڑ کر لائے جسکی وجہ سے عجب نہیں کہ آسمان پھٹ پڑے اور  
 زمین شق ہو جائے اور پہاڑ ریزے ریزے ہو کر گر پڑیں کہ لوگوں نے خداے  
 رحمان کا بیٹا قرار دیا۔

اب ذرا ان مذہبوں کے مقابل میں مذہب اسلام پر نظر ڈالو۔ پہلا اصول جسکو



حقیقی اسلام کہنا چاہیے وہ یہ ہے کہ خدا ایک ہے یعنی اکیلا کوئی اُسکا شریک نہیں  
 نہ اوسکی ذات میں نہ اُسکی صفات میں نہ اُسکے استحقاق عبادت میں خدا کا ماننا  
 انسان کی فطرت و طبیعت میں داخل ہے۔ اس لیے کسی دلیل اور بحث کی حاجت  
 نہیں کیا ہم بھوک اور پیاس کے لیے کوئی دلیل ڈھونڈا کرتے ہیں حدیث میں آیا  
 ہے ما من مولود الا یولد علی الفطرة فابواه یھودانہ او بنصرانہ او مجسانہ ہر ایک کچھ  
 خدا کی بنائی فطرت سلیمہ پر پیدا ہوتا ہے لیکن ماں باپ اُسکو یہودی عیسائی یا  
 مجوسی جو چاہتے ہیں بنا ڈالتے ہیں۔ دوسرا اصول جو اسلام نے بتایا وہ یہ ہے کہ  
 خدا نے دنیا کا جو قانون اور انتظام ٹھہرایا ہے اُسی قانون اور انتظام کے موافق  
 جو مذہب ہو وہ ہی ٹھیک مذہب ہے اور اُسی کا نام اسلام ہی۔ قرآن پاک میں  
 خدا فرماتا ہے فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَٰلِكَ الدِّينُ  
 الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ۔ خدا کی بنائی ہوئی فطرت جس پر انسان پیدا کیے  
 گئے ہیں اُس فطرت میں رد و بدل نہیں ہوا کرتا یہ ہی دین کا مضبوط راستہ ہے  
 لیکن اکثر لوگ علم نہیں رکھتے۔ دوسری آیت میں فرمایا ہے اِنَّ الدِّينَ عِنْدَ اللَّهِ الْاِسْلَامُ  
 اصل دین خدا کے نزدیک اسلام ہے۔ ان دونوں آیتوں کا مطلب یہ ہوا کہ خدا نے  
 جس فطرت پر انسان کو پیدا کیا ہے اُس فطرت کو قائم رکھنا اصل دین ہے اور یہ ہی  
 دین اسلام ہے۔

میرے بچو اور حاضرین۔ اس جگہ تکوین بھی سمجھا دینا ضروری ہے کہ خدا نے جس  
 قانون فطرت پر انسان کو پیدا کیا ہے اُس قانون کا عقلمندوں اور عالموں کو ابھی بہت کم  
 پتہ لگا ہے وَمَا أُوتِيتُمْ مِنَ الْعِلْمِ اِلَّا قَلِيْلًا اور تم لوگوں کو (اسرار الہی میں سے)



بس تھوڑا سا ہی علم دیا گیا ہو۔

ابھی تک جو کچھ معلوم ہوا ہے اسکو یون سمجھو جیسے دریا کے مقابل میں ایک قطرہ۔ جن لوگوں کو فطرت کے قانون کا کچھ پتہ لگ گیا ہے وہ بانی اسلام یعنی ہمارے حضور رسالت صلی اللہ علیہ وسلم کی قدر و منزلت ہم سے زیادہ کرتے ہیں اور اسلام کو ایک طبعی مذہب جانتے ہیں۔ دوسرے لفظوں میں یون سمجھو کہ وہ اسلام کی سچائی کا اس پڑے میں اقرار کرتے ہیں اگر طوالت کا خوف نہ ہوتا تو میں یورپین عالموں کی شہادتیں یہاں بیان کرتا۔ مگر افسوس اور نہایت افسوس کا مقام ہے کہ ہمارے اس زمانے کے اکثر لوگ بغیر سمجھے بوجھے یورپ کی تقلید میں بات بات پر لائٹ نیچر یعنی قانون فطرت کا لفظ بول دیتے ہیں گویا اس زمانے کے سائنس فلسفہ کا ہر ایک مسئلہ اور یورپین فلاسفوں کا ہر ایک قول قانون قدرت ہے۔ حالانکہ یہ بدیہی غلطی ہے۔ آئین شک نہیں کہ موجودہ فلسفہ اور سائنس نے بہت اعلیٰ درجے کی ترقی کی ہے۔ اسکے مقابل میں اگر فلسفہ و سائنس کچھ چیز نہیں ہے۔ دونوں میں اتنا ہی فرق ہے جتنا قیاس اور تجربے یا شاہدے میں ہے لیکن کبھی کبھی انسان کا مشاہدہ اور تجربہ بھی غلطی کیا کرتا ہے جب تم تحصیل علم سے فارغ ہو گے اسوقت خود تم پر یہ باتیں روشن ہو جائیں گی۔ اسلئے تم پر لازم ہے کہ جب تک تم علوم مذہبی اور علوم مغربی سے اچھی طرح واقف نہ ہو جاؤ ہرگز کسی بات کو جلدی سے قانون قدرت سمجھ کر مذہب پاک اسلام کے مسئلے پر راہی زنی نہ کرو۔ نہ کوئی شبہ دلیں لاؤ۔ اسی طرح یہ بھی ضروری بات نہیں کہ جو بات تمہاری عقل میں نہ آوے وہ خلاف عقل ہو۔ شخصی عقل اور چیز ہے اور انسانی عقل اور چیز ہے۔ یہ شرف اور بزرگی مذہب پاک اسلام ہی کو حاصل ہے کہ وہ بالکل عقل انسانی کے مطابق ہے۔



میرے بچو اور حاضرین! انسان نام ہے دو چیزوں کا جسم کا اور روح کا۔  
 جسم ایک کثیف چیز ہے جس کا تعلق مادے سے ہے اور مادے کا تعلق خدا تعالیٰ کی صفت  
 خلق یعنی پیدائش سے۔ اور روح ایک لطیف چیز ہے جس کا تعلق بلا واسطہ خداوند تعالیٰ کی  
 صفت امر یعنی ارادے سے ہے۔ **قُلِ الرُّوحُ مِنْ أَمْرِ رَبِّي** اسے پیغمبر تم کہدو کہ روح  
 میرے پروردگار کا ایک حکم ہے۔

روح کا ایک سیرت و ذات و صفات الہی سے ملا ہوا ہے اور دوسرا سیر اس جسم کثیف  
 اور فانی سے۔

روح کا یہ تعلق جو ذات و صفات الہی سے ہے خود اس بات کو ظاہر کر رہا ہے کہ انسان  
 کو خدا کی یاد میں مشغول رہنا اسکے سامنے سر جھکانا اور اسکی محبت کے رنگ میں رنگ جانا  
 انسان کا روحانی فرض ہے۔ **صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً** سدا رنگ  
 اور اللہ کے رنگ سے کسا رنگ بہتر ہوگا۔

جو تعلق روح کا خدا کے ساتھ ہے وہ اس سے بھی ظاہر ہوتا ہے کہ خدا کی یاد  
 تعریف اور دعا سے دل کو تسلی و تسفی اور روح کو اطمینان حاصل ہوتا ہے۔ اس لیے  
 خدا نے فرمایا ہے **أَلَا يَدْرِي اللَّهُ تَطْمَئِنُّ الْقُلُوبُ** سدا رکھو خدا کی یاد سے دلوں کو تسلی ہوا  
 کرتی ہے۔

اسی بنا پر اسلام نے نماز یعنی خدا کے سامنے عاجزی کرنا ایک اہم فرض ٹھہرایا ہے۔  
 مگر اس سے یہ مراد نہیں کہ رات دن آدمی مصلی بچھائے مسجد میں ہر وقت پڑا رہے یا  
 تسبیح کھٹ کھٹایا کرے۔ صلی نماز تو دل کی نماز ہے حدیث میں آیا ہے **لَا صَلَوةَ إِلَّا**  
**بِحَضُورِ الْقَلْبِ** یعنی نماز کامل نہیں ہوتی جب تک دل حاضر نہ ہو اور خدا کی یاد میں رہا ہو نہ ہو



وَالَّذِينَ آمَنُوا شَدُّ حُبِّ اللَّهِ ۖ وَرَجَا يُؤْمِنُ بِاللَّهِ ۖ وَاللَّهُ يَمُنُّ بِهِمْ ۖ وَلَهُمْ جَزَاءُ عِزٍّ عَظِيمٍ ۖ وَرَجَا يُؤْمِنُ بِاللَّهِ ۖ وَاللَّهُ يَمُنُّ بِهِمْ ۖ وَلَهُمْ جَزَاءُ عِزٍّ عَظِيمٍ ۖ

خدا کے ساتھ ہوتی ہے۔ ایک بزرگ کا قول ہے دل بیار و دست بکار یعنی دل محبوب میں لگا ہو اور ہاتھ کام میں لگا ہو۔

نماز کے ظاہری ارکان مقرر کرنے اور پانچ وقت نماز فرض کرنے کی ضرورت اسی لیے پڑی کہ آدمی کو دنیا کے مشاغل میں یا خدا سے غفلت نہو جائے جو تمام نیکیوں اور انصاف اور امن و عافیت کی سرچشمہ ہے بائیں ہمہ جنابے ساتھ صلی اللہ علیہ وسلم نے آسانی پیدا کرنے اور تکلیف اور نقصان سے انسان کو بچانے میں کوئی دقیقہ اٹھا نہیں رکھا حضور علیہ السلام دل کی پاکیزگی اور یاد آئی میں تو بے حد اہتمام اور سختی فرماتے تھے۔ لیکن ظاہری احکام کی پابندی میں آسانی کو مد نظر رکھتے تھے۔ یہی وجہ ہے کہ وضو میں آپ اعضا کو کبھی ایک ایک بار کبھی دو دو بار اور کبھی تین تین بار دھوتے جس زمین پر نماز پڑھتے وہیں تمیم بھی کر لیتے آپ نے فرمایا ہے کہ مسلمان کے لیے جہاں نماز کا وقت آجائے وہ ہی اسکی مسجد ہے۔ البتہ مسجد میں جا کر نماز پڑھنا افضل ہے تاکہ مسلمان آپس میں ملتے جلتے رہیں اور ان کے اتحاد اور قوت میں ترقی ہو۔ جو تا پہنے نماز پڑھنا آپ نے افضل بتایا ہے جب آپ نماز پڑھتے تو مقتدیوں کا لحاظ رکھتے۔

آپ نے فرمایا ہے کہ دین میں آسانی کرو سختی نہ کرو اور جب امام نہو تو نماز ہلکی پڑھاؤ کیونکہ نماز میں کاروباری لوگ بیمار اور بوڑھے ہوتے ہیں کبھی کبھی آپ بغیر عذر بیماری اور سفر کے ظہر کو عصر کے ساتھ اور مغرب کو عشا کے ساتھ ملا کر پڑھتے۔ حضرت ابن عباس سے لوگوں نے پوچھا کہ آپ ایسا کیوں کرتے تھے انھوں نے جواب دیا



کہ امت کی آسانی کے لیے تاکہ لوگوں پر تنگی نہ ہو عبادت کی خوبی اور جو مقصود عبادت سے ہے اُسکے حق میں اس سے بڑھ کر مضر کوئی چیز نہیں کہ انسان عبادت سے اکتا جائے اور بیگار سمجھ کر ادا کرے آنحضرت صلی اللہ علیہ وسلم نے فرمایا ہے  
 إِنَّ الدِّينَ يُسْرٌ دِينِ آسَانَ حَيْزُ يَسْرٌ فَأَوْكَلْتُمْ قَوْمَ بَهِی آسانی اختیار کرو سستی مت کرو۔

اسلام میں بعد نماز کے رونے کا حکم ہے۔ خداوند تعالیٰ فرماتا ہے کہ کُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لِكُمْ فِيهِ مَنَافِعٌ لَكُمْ لَعَلَّكُمْ تَهْتَدُونَ  
 لوگوں پر جو تم سے پہلے تھے۔

مطلب یہ ہے کہ حسب طبع اور قوموں نے مثل یہود اور نصاریٰ کے اپنے پیغمبر کی پیروی میں روزے رکھے اسی طرح تم بھی اپنے پیغمبر کی تبعیت میں روزے رکھو۔  
 اسکے بعد روزوں کا فائدہ بیان فرمایا لَعَلَّكُمْ تَهْتَدُونَ تاکہ تم پر ہیزگار ہو جاؤ۔  
 بہت سے لوگ ایسے ہیں جو روزوں کو مصیبت خیال کرتے ہیں کچھ تو اس وجہ سے کہ وہ علم نہیں رکھتے اور روزے کے فائدے پر غور نہیں کرتے اور زیادہ اس وجہ سے کہ آجکل عابدزادہ مولویوں نے اور بھی شرطین اور قیدین لگا کر روزوں کو ایک مصیبت عظمیٰ بنا دیا ہے۔ روزے کے فائدوں سے تو کسی طرح انکار نہیں کیا جاسکتا خصوصاً جو لوگ انسان کے نفس کا علم رکھتے ہیں اور اُسکی سرکشی سے واقف ہیں وہ کبھی روزوں کو غیر مفید نہیں جان سکتے۔ اصل یہ ہے کہ انسان ایک عجیب معجون مرکب ہے خدا کی مخلوقات میں نہ انسان سے بڑھ کر کوئی مخلوق ذمی اختیار ہے۔ نہ انسان سے بڑھ کر کوئی مخلوق عاجز و بے بس ہے۔



انسان سے بڑھ کر نہ کوئی مخلوق آزاد و سرکش ہے اور نہ انسان سے بڑھ کر کوئی مقید  
 اور محتاج اگر انسان کے اختیار پر نظر کرو تو دنیا میں وہ خدا کا نائب اور خلیفہ ہونیکا  
 درجہ رکھتا ہے اور تمام مخلوقات پر ایک حد تک حکمرانی کرتا ہے پہاڑوں کے پرنچے  
 اڑانا سمندر کو پاٹ دینا جو نخل اور درندوں کو تابع حکم کر لینا۔ اسکی عقل کے ادنیٰ تصرفات  
 ہیں اور یہ باتیں اُسکے بائیں ہاتھ کا کھیل ہیں۔ اب اسکو چھوڑ کر ذرا انسان کی عیبی  
 و بے بسی پر بھی غور کرو کہ بات بات پر اُسکو تعلیم کی حاجت قدم قدم پر دوسروں کی  
 امداد اور دستگیری کی ضرورت ہے۔ جب پیدا ہوتا ہے تو جانور کے بچے سے زیادہ غنا  
 اور نادان ہوتا ہے۔ اسی طرح انسان کی آزادی اور سرکشی پر نظر ڈالو تو وہ اپنے  
 مقابل میں کسی اپنے ہمسر کو یا اپنے سے بڑے کو نظر بھر کے دیکھنے کا روادار نہیں۔  
 چاہتا ہے کہ ساری دنیا میری تابع فرمان ہو۔ اور میں سب کا مالک مختار۔ جب  
 انسان پر آزادی اور خود پرستی کا غلبہ ہوتا ہے تو معاذ اللہ خدا تک کی ہستی کو  
 بھول جاتا ہے۔ اور دہریوں کی طرح کہنے لگتا ہے کہ لوگ تو کہتے ہیں کہ خدا نے  
 انسان کو پیدا کیا مگر حال یہ ہے کہ انسان نے خدا کو پیدا کیا ہے۔ اسی قسم کی خود پرستی  
 کے نشہ میں فرعون پادشاہ مصر اپنی ایک محدود سلطنت کے برتے پر پکارا اٹھا تھا کہ  
 اَنَا رَبُّكُمْ الْاَعْلٰی میں ہوں تمہارا بڑا پروردگار۔ اسی طرح کا دعویٰ نمودنے کیا تھا۔  
 جب اُسے حضرت ابراہیم علیہ السلام سے پوچھا کہ تمہارا خدا کون ہے اُنھوں نے  
 جواب دیا کہ رَبِّیْ الَّذِیْ یُحْیِیْ وَیُمِیْتُ میرا خدا وہ ہے جو زندہ کرتا اور مارتا ہے۔  
 اُسے کہا کہ یہ دونوں صفتیں تو مجھ میں بھی موجود ہیں چنانچہ اُسے ایک شخص کی بقیصو  
 گردن ماری اور ایک قیدی واجب القتل کو رہا کر دیا۔ اُسوقت حضرت ابراہیم نے فرمایا



فَاتَ اللَّهُ يَأْتِي بِالشَّمْسِ مِنَ الْمَشْرِقِ فَأْتِي بِهَا مِنَ الْمَغْرِبِ فَبُهِتَ الَّذِي كَفَرَ مِيرَاخِدَا  
 سورج کو مشرق سے نکالتا ہے تو اُس کو مغرب سے نکال لاتا ہے وہ حیران اور کھسیانا  
 ہو کر رہ گیا۔ اب اس ذکر کو چھوڑ کر انسان کی قید اور حاجت مندی پر نظر ڈراؤ اور سبنا  
 خارجی پر غور کرو تو معلوم ہوگا کہ نہ انسان سے بڑھ کر کوئی قیدی اور نہ اُس سے بڑھ کر  
 کوئی محتاج چارون طرف وہ اسباب میں جکڑا ہوا ہے۔ نہ اپنی زندگی ہی پر اُس کو کامل  
 اختیار ہے۔ نہ اپنی موت پر اُس کو دفع کرنے کی قدرت ہے۔ نہ تکلیف ہی سے وہ اپنے کو  
 محفوظ رکھ سکتا ہے نہ غم و فکر سے اپنے کو بچا سکتا ہے۔ مان کا باپ کا استاد کا حاکم کا  
 شوہر کا سوسائٹی کا رسم و رواج کا قانون ملکی کا یہاں تک کہ خود اپنی عقل کا محکوم  
 و غلام ہے۔ اس سے زیادہ بدتر یہ کہ اپنی قاذورات کا تابع و خادم ہے۔

غور کرنے کی جگہ ہے کہ ایک ہی قید اور ایک ہی غلامی آدمی کو دو بھر ہوا  
 کرتی ہے۔ اور زندگی تلخ کر دیتی ہے۔ چہ جائے کہ اس قدر پے در پے قیدین زنجیر پر  
 زنجیر طوق پر طوق بیڑی پر بیڑی اسپر انسان کا یہ حال ہے کہ ایک ادنی جوش کی  
 تحریک پر وہ اپنے جلمے سے باہر ہو جاتا ہے اور خدا کو اسکی خدائی سے معطل کر کے  
 تمام کائنات کا خود مالک مطلق لاشریک لہ بنا چاہتا ہے کیا ایسے سرکش نفس کی  
 درستی اور اصلاح کے لیے سال بھر میں ایک مہینے کے روزے کا حکم سخت و گران  
 ہو سکتا ہے؟ ہرگز نہیں بلکہ وہ اسے خدا بیشک تو خدا ہے۔ اسپر بھی تو اپنی مخلوق کو  
 تنگ پکڑنا نہیں چاہتا۔ بچوں بیماروں مسافروں اور ناطاقوں کے مراتب کا لحاظ  
 رکھ کر تو ان روزوں میں بھی ہر طرح کی سہولت و آسانی چاہتا ہے۔ یہ اور بات ہے  
 کہ لوگ خود اپنی غلط فہمی سے یا اختلافات پیدا کر کے کسی چیز کو مشکل در مشکل بنا لیں۔



خداوند تعالی فرماتا ہے آیامامعداودایت طمن کان منکم قریضا او علی سفر فعدة  
 من آیاه اخر و علی الذین یطیقونہ فدیة طعام مسکین طمن تطوع فهو خیر لہ طوان تصوا  
 خیر لکم ان کنتم تعلمون وہ گنتی کے چند روزہین اسپر بھی جو شخص تم میں سے بیمار  
 ہو یا سفر میں ہو تو وہ دوسرے دنوں میں گنتی پوری کر دے اور جبکو کھانا دینے کا  
 مقدور ہے ان پر ایک روزے کا بدلہ ایک محتاج کو کھانا کھلا دینا ہے اور جو شخص  
 اپنی خوشی سے نیک کام کرنا چاہے تو یہ اسکے حق میں زیادہ تر بہتر ہے اور سمجھو  
 تو روزہ رکھنا (بہر حال) تمہارے حق میں بہتر ہے۔ آگے چل کر خدا فرماتا ہے یُریدُ  
 اللہ بکم الیسر ولا یرید بکم العسرة اللہ تمہارے ساتھ آسانی کرنی چاہتا ہے  
 تمکو سختی میں ڈالنا نہیں چاہتا۔ اس آیت شریف میں یہ جو حکم ہے کہ جو صاحب مقدور  
 ہیں وہ ایک روزے کے بدلے میں ایک محتاج کو کھانا کھلاویں اسکے بارے  
 میں علما کا اختلاف ہے ایک گروہ کہتا ہے کہ یہ آیت قرآن شریف میں شامل تو  
 رکھی گئی ہے مگر اسپر عمل کرنا منسوخ ہو گیا۔ دوسرا گروہ علما کہتا ہے کہ اس آیت  
 پر عمل کرنا منسوخ نہیں ہوا۔ بلکہ بیان لفظ یطیقونہ کے پہلے لامقدّر ہے یعنی جو لوگ طاقت  
 نہیں رکھتے۔ یہ حکم ان بوڑھے پھوس لوگوں کے لیے ہے جو روزہ رکھنے کی بالکل  
 طاقت ہی نہیں رکھتے۔ تیسرا گروہ محققوں کا کہتا ہے کہ قرآن شریف کی کوئی آیت  
 کوئی لفظ بلکہ ایک نقطہ بھی منسوخ نہیں نہ لفظاً نہ معناً اگر ہم قرآن مجید میں ناسخ و منسوخ  
 مان لیں تو کلام الہی کا اعتبار ہی اٹھ جائے اور دوسری قوموں کو تحریف و تبدیل  
 اور شک و شبہ کرنے کا کافی موقع ہاتھ آئے۔ اسی گروہ کا یہ بھی قول ہے کہ یہ آیت

عہ نہ یہاں لامقدّر ہے اس تکلف کی کچھ حاجت نہیں ۱۲



بوڑھے پھوس لوگوں کے لیے نہیں ہے نہ قرآن مجید میں اس بات کی طرف اشارہ ہے  
 نہ قرآن کے مضمون سے اس بات کی تصدیق ہوتی ہے یہ حکم اگر ایسے بوڑھے پھوس  
 لوگوں کے لیے ہوتا جو بالکل طاقت روزہ رکھنے کی نہیں رکھتے تو پھر آگے یہ جو حکم ہے  
 کہ جو شخص اپنی خوشی سے نیک کام کرنا چاہے یعنی روزہ رکھنا چاہے تو یہ اُس کے حق میں  
 بہتر ہے یہ حکم بالکل فضول ہوا جاتا ہے۔ اُن کا قول ہے کہ اس آیت میں طاقت کا لفظ  
 آیا ہے اور عربی زبان کے محاورے کے مطابق عربی میں دو لفظ ہیں ایک لفظ وَسَّعَ  
 اسکے معنی ہیں کسی کام کو باسانی پورا کرنا۔ دوسرا لفظ طاقت ہے اسکے معنی ہیں کسی کام  
 کو سخت تکلیف اٹھا کر پورا کرنا چونکہ قرآن مجید میں یہی لفظ طاقت ہے پس اُس کے صاف  
 اور صریح معنی یہ ہوئے کہ جن لوگوں کو روزے میں بہت سخت تکلیف برداشت کرنا پڑتی ہو  
 وہ ایک روزہ کے بدلہ میں ایک مسکین کو کھانا کھلا دیا کریں۔ اس لیے کہ جو عبادت  
 اگتا کر اور بیگا رُجھگت کر کی جاتی ہے وہ کچھ مفید نہیں ہوتی نہ مقبول ہوتی ہو۔ بہر حال  
 جو کچھ بھی ہو کلام پاک کی آیتوں سے یہ تو بخوبی ظاہر ہے کہ خداوند تعالیٰ اپنے بندوں  
 کے ساتھ کس قدر آسانی چاہتا ہے۔ اور کس قدر اُس کو اپنے بندوں کی آرام اور تکلیف کا  
 خیال ہے۔ خدا کے حکم میں خلاف فطرت اور بجا سختی کی کوئی بات نہیں۔ لوگ خود اپنے لیے  
 آپ مشکلیں پیدا کر لیں تو یہ اُنکی خوشی خداوند تعالیٰ اپنے رسول پاک کی مدح میں  
 فرماتا ہے وَيَضَعُ عَنْهُمْ أَصْرَهُمْ وَكَالْأَغْلَالِ الَّتِي كَانَتْ عَلَيْهِمْ اور جو احکام سخت کے  
 بوجھ لوگوں کے سروں پر لدے ہوئے تھے اور پھندے جو اُن پر پڑے ہوئے  
 تھے اُن سب کو ہمارے رسول امی محمد دور کرتے ہیں۔

میرے بچو اور حاضرین! تم اسلام کی خوبیوں اور اُس کے طریقہ عبادت یعنی



نماز اور روزے کے فائدوں اور ضرورتوں سے کسی قدر واقف ہو گئے۔ اب فرائض اسلام میں  
 سے صرف دو باتیں بیان کرنا باقی رہ گئیں یعنی زکوٰۃ اور حج چونکہ اُنکے بیان کا یہ موقع  
 نہیں اسلئے اُنکے متعلق صرف اسی قدر کہدینا کافی ہے کہ زکوٰۃ انسان پر ایک قومی  
 حق ہے۔ چونکہ انسان پر مال کی محبت غالب ہے اور وہ غلبہ محبت میں اپنی قوم تک  
 کو بھول جایا کرتا ہے جسکا وہ ایک فرد ہے اسلئے خداوند تعالیٰ نے چالیس روپیہ  
 کی مالیت پر جب کامل ایک سال گزر جائے ایک روپیہ قومی حق قرار دیا ہے تاکہ  
 لوگوں پر سختی نہو اور قومی حق ادا ہوتا ہے۔ ہمارے زمانے میں جو موجودہ طریقہ خیرات  
 ہے وہ بالکل خلاف شرع اور عقل ہے جس سے قوم کو بجائے فائدے کے نقصان  
 پہنچتا ہے۔ خدا مسلمانوں کو نیک و نسیب اور عقل سلیم دے۔ فرضیت حج عمر بھرمیں  
 ایک مرتبہ ہے۔ حج سے مقصود یہ ہے کہ تمام دنیا کے مسلمان ایک وقت خاص پر  
 باہم جمع ہو کر خدا کا ذکر کریں ایک دوسرے سے ملکر اپنے معلومات کو ترقی اور تجارت کو  
 فروغ دیں۔ فرائض اسلام کا ذکر تو ختم ہوا۔ اب میں اسلام کی اصلی غرض و غایت بہت مختصر  
 الفاظ میں تم سے بیان کرتا ہوں۔

خوب یاد رکھو کہ اصل دین نیک نیتی اور نیک عمل ہے اِنَّمَا الْأَعْمَالُ بِالنِّيَّاتِ  
 اعمال کی قدر و قیمت نیت سے ہے اور دنیا کو عمدگی کے ساتھ برتنے ہی کا نام اسلام  
 ہے۔ دنیا پہلے ہے اور آخرت پیچھے اس لیے خدا نے ہمکو یہ دعا سکھائی ہے رَبَّنَا  
 اِنَّا فِي الدُّنْيَا حَسَنَةٌ وَّ فِي الْآخِرَةِ حَسَنَةٌ وَقِنَا عَذَابَ النَّارِ اے ہمارے پروردگار  
 ہمکو دنیا کی تمام بھلائیوں عنایت کر اور آخرت کی تمام بھلائیوں بھی عطا کر اور  
 ہمکو اپنی آتش غضب سے بچا۔ مذہب پاک اسلام نے ہندوؤں کے حقوق کو خدا کے



حقوق پر مقدم رکھا ہے۔ حدیث شریف میں آیا ہے کہ قرض شہید پر سے بھی جو خدا کی محبت میں لڑ کر جان دیتا ہو معاف نہیں ہوتا۔ چونکہ قرض بھی بندوں کے حقوق میں داخل ہے اس لیے خدا نے اُسکو اپنے حق پر مقدم رکھا۔ یہ حدیث ایک بڑی عبرت کا مقام ہے۔ افسوس ہے کہ ہمارے زمانے میں لوگوں نے بندوں کے حقوق کو پیٹھ پیچھے ڈال رکھا ہے۔ گویا وہ دخل دین نہیں ہیں حالانکہ اصل دین وہ ہی ہیں اور حقوق خدا کو بھی بچوں کا کھیل بنا رکھا ہے لہذا ہم سب کو مل کر سب سے پہلے دنیا کے معاملات کو عمدہ طور پر برتنے کی کوشش کرنی چاہیے اور ساتھ ہی ساتھ خدا کے حقوق کو عمدگی کے ساتھ بجالانا چاہیے۔ اور اس بات کو اپنے دل میں گرہ دے لینا چاہیے کہ ہمیشہ نیک نیتی اور اچھے کاموں ہی کا انجام اچھا ہوا کرتا ہے تم دنیا کی تمام قوموں کی تاریخیں پڑھ جاؤ تم کو ایک قوم بھی ایسی نہ ملیگی جسکو بغیر نیک نیتی اور بغیر عمدہ اخلاق پیدا کیے ترقی حاصل ہوئی ہو۔ خدا کا قانون قدرت ہے کہ جس قوم کے اخلاق اچھے قابلیتیں کامل اور صلاحیتِ عدل و ملکداری اُس میں پورے طور پر ہوتی ہے گو وہ قوم مسلمان نہ ہو اور گو وہ قوم ان باتوں کو خدا کا حکم اور اصل دین نہ جانتی ہو لیکن چونکہ وہ قوم خدا کی مرضی کے مطابق عمل کرتی ہے اس لیے خدا بھی اُسکو دنیا میں کچھ عرصے کے لیے ہر طرح کی سرسبزی اور ترقی دولت و حکومت عطا فرماتا ہے۔ جیسا کہ تم آجکل دوسری قوموں کا حال دیکھ رہے ہو۔ خدا نے تعالیٰ نے فرمایا ہے

وَلَقَدْ كَتَبْنَا فِي الزُّبُورِ مِنْ بَعْضِ الذِّكْرِ أَنَّ الْأَرْضَ يَرْثُهَا عِبَادِيَ الصَّالِحُونَ ﴿۱۰۴﴾ ہم زبور میں نصیحت کے بعد لکھ چکے ہیں کہ ہمارے بندوں میں جو صلاحیتِ ملکداری رکھتے ہیں وہ زمین کی سلطنت کے وارث ہوں گے۔ لیکن رفتہ رفتہ جب اس قوم کے اخلاق میں فتنہ آنا شروع ہوتا ہے اور نیک نفسی کی جگہ بد نیتی بڑھنے لگتی ہے تو انصافِ ظلم سے



بدل جاتا ہے۔ بد اعمالیاں شروع ہوتی ہیں۔ خیالات بگڑنے لگتے ہیں نفسانی خواہشیں غالب آنے لگتی ہیں۔ بیمار کی طرح قوم کے جسم میں ضعف ترقی کرنے لگتا ہے۔ یہاں تک کہ آخر کار وہ قوم رسوا اور ذلیل ہو کر دنیا میں مفلسی کی بلا میں پھنستی ہے۔ اور آخرت میں عذاب الہی کی مستحق ٹھہرتی ہے جیسا کہ خدا نے یہودیوں کی نسبت فرمایا ہے **صُرِّبَتْ عَلَيْهِمُ الذَّلَالَةُ وَالْمُكِنَّةُ وَبَاءُوا بِغَضَبِنَا** لیس دی گئی ان پر ذلت و محتاجی اور وہ خدا کے غضب میں آگئے۔ اسی طرح اگلی قوموں کی نسبت فرمایا ہے **وَلَا ذَرَدْنَا أَنْ تَهْلِكَ قَرْيَةٌ** اہم نام تو فرمایا فسقوا فیہا فحق علیہا القول فذکرنا ہا تدمیرا جب ہم کو کسی بستی کا ہلاک کرنا منظور ہوتا ہے تو ہم اُسکے خوشحال لوگوں کو حکم دیتے ہیں پھر وہ اُس بستی میں نافرمانیاں کرنے لگتے ہیں پھر وہ بستی ہمارے حکم عذاب کی مستحق ہو جاتی ہے۔ پھر ہم اُس بستی کو مار کر تباہ کر دیتے ہیں۔

میرے بچو اور حاضرین! اب میں اپنا مضمون اس دعا پر ختم کرتا ہوں کہ خدای سبحانہ تعالیٰ تمام مسلمانوں کو نیک عمل کی توفیق دے۔ تاکہ سب مل کر قوم کی ڈوبتی ہوئی کشتی کو ذلت و افلاس اور بد بختی کے طوفان سے نکال کر پار لگائیں۔ اور اپنی نیک نیتی کے عمدہ نتیجوں سے کامیاب ہوں خداوند تعالیٰ میرے بچوں کو بھی اس آیت کا مصداق کرے **وَأَنْتِنَاہُ الْجَزَاءُ فِي الدُّنْيَا فَاِنَّہُ فِي الْآخِرَةِ تَوَلِّیْنَا الصَّالِحِیْنَ** ہمنے دنیا میں بھی اُسکو اجر دیا اور آخرت میں وہ ہمارے نیک بندوں میں ہوگا۔  
**وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ**







# دلگداز پریس

عہدہ اور اعلیٰ درجہ کی چھپائی اور پھر اس کا وقت پر لجا نا غیر ممکنات  
میں سے تصور کیا گیا ہے۔ اس کمی کو دیکھ کے دلگداز پریس نے چھپائی کا  
نہایت اعلیٰ درجے کا انتظام کیا ہے۔ اور اس بہت نام کے ساتھ کہ جس تاریخ  
کتاب کے مکمل چھاپ دینے کا وعدہ کیا جائے اسی تاریخ دے دی  
جائے۔ اس مطبع کو ایک خاص فوقیت یہ بھی حاصل ہے کہ مولانا محمد  
عبدالکلیم صاحب اصلاح و شعور اور تصحیح و ترمیم میں مدد مل سکتی ہے۔  
شمس العلماء مولانا شبلی نعمانی نے بھی بعض کتابیں دی ہیں۔ جن  
صاحبوں کو اپنی کتابیں عہدہ اور جلد چھپوانا ہوں فوراً اطلاع دین۔  
ملتئمیس۔ منیر دلگداز۔ لکھنؤ۔







